

ဝေဒင်၏ဂုဏ်ပြုစာစဉ်

တစ်သက်တာဟောစာတမ်း



သောကြာ သားသမီးများအတွက်

အတတ်ဟော ပုဏ္ဏားနက္ခတ် ပေဒင်ဆရာကြီး

ဦးရာမ

ဒုတိယအကြိမ်

သောကြာသားသမီးများ အတွက် တစ်သက်တာ ဟောစာတမ်း

အကယ်၍ သင်သည် သောကြာနေ့တွင် မွေးဖွားသောသူဖြစ်ပါလျှင် သင့်ဘဝ၏ ကောင်းကျိုး ဆိုးကျိုးများ သည် အောက်ပါအတိုင်း ဖြစ်ပျက် နေပါလိမ့်မည်။

ဤသောကြာနေ့တွင် မွေးဖွားသန့်စင်သော သတို့ သားတိုင်း ၊ သတို့ သမီးတိုင်းသည် အရာရာကိုလိုက်လျော၍ လူများ စု၏ လေးစားမှုကို ခံ နိုင်အောင် ကြိုးစားပါမည်။ အလကားနေရင်း လူအများ စု၏ လေးစားခံ ရသော ကံဇာတာပါသည် ။ စိတ်သဘောထား မြင့်မြတ်မည်။ စေတနာ ကောင်းသည် ။ ပီယဝါစာ စကားအရာ၌ လိမ္မာယဉ်ကျေးသည် ၊ ချိုသာ သော စကားပြောဆိုတတ်မည်။ ရိုးသားပွင့်လင်း၍ အရာရာကို ခွင့်လွှတ် တတ်မည်။ လိုက်လျောမည်၊ စေတနာထားမည်၊ မည်မျှမတရားလုပ် သော်လည်း သည်းခံသော စေတနာရှိပါသည် ။ ဘုရားတရားကို ရိုသေမ ည်၊ လေးစားမည်၊ ကြည်ညိုမည်၊ ဘာသာရေးအယူသည်းတတ်မည်။ ပု တီးစိတ်ခြင်း ၊ တရားနာခြင်း ၊ ကမ္မဋ္ဌာန်းထိုင်ခြင်းများကို ဝါသနာပါသ ည် ။

ဝါသနာပါ၍ လိုက်စားလျှင်လည်း ဘာသာရေး၌ အမြင် ကြွယ်သော ပုဂ္ဂိုလ်ကြီး တစ်ယောက် ဖြစ်နိုင်သည် ၊ ဘာသာရေးတွင် အယူသည်းတ ဝ်သော်လည်း အခြားကိစ္စများ တွင် အများ ၏ သဘောကျ လုပ်တတ်မ

ည် ၊ လူထုကို အားကိုးမည် ၊ သူများ သဘောကျနေထိုင် စားသောက်တတ်မည် ၊ လုပ်ကိုင်တတ်မည် ၊ လူတစ်ဖက်သား ဒုက္ခမရောက်စေလိုပါ ၊ စိတ်ညစ်သူ စိတ်ပျော်အောင် မြတမ်းအားပေးကူညီနေမည် ၊ လူတစ်ဖက်သား နားဝင်ချိုအောင် ပြောဆိုမည် ၊ လူတိုင်းနားလည် သဘောပေါက်စေလိုသော စေတနာရှိမည်။

ကိုယ်ကကိုယ့်ထက် အဆင့်အတန်းမြင့်သူများ ဂုဏ်ရှိသူများ ၊ ပညာတတ်သူများ ၊ ဗဟု သုတကြွယ်သူများ ၊ အတုယူမည် ၊ နည်းယူမည် ၊ သူတို့လိုဖြစ်အောင် ကြိုးစားမည် ၊ အမြဲတမ်းလှုပ်ရှားတတ်သော အသွင်သဏ္ဌန် ရှိသည် ၊ သွက်လက်ချက်ချာသော အမူအယာရှိသည် ၊ ခင်မင်ရင်းနှီးဖွယ် ကောင်းသော စေတနာရှိမည် ၊ နှုတ်အာဏာစက်ရှိသည် ။

တရားသဖြင့်ပြောဆိုလုပ်ကိုင်မည် ၊ ပြောလျှင်လူတိုင်း နာခံတတ်မည် ၊ သူများကို မတရားမလုပ်တတ်ပါ ၊ မတရားလုပ်လျှင်လည်း မခံနိုင်ပါ ၊ အကဲလွန်သော စေတနာဖြင့် တစ်ခါ တစ်ရံ စိတ်ညစ်ရမည် ၊ အဆုံး၌ မည်မျှ အခြေအနေ ဆိုးဝါးသော်လည်း အပြင်ပန်း၌ ဣန္ဒြေမပျက်နေတတ်မည်။ တည်တည်ကြည်ကြည်နေမည်။ လူကြီးဆန်မည်။ ဒုက္ခကို သုခဖြစ်အောင် ဆောင်ရွက်မည်။

တော်ရုံကိစ္စနှင့်လည်း စိတ်မပျက်တတ် ၊ စိတ်မညစ်တတ်ပါ။ စိတ်ဓာတ်ကျမိလျှင်လည်း မည်သူမျှ မြှင့်တင်မပေးနိုင်ပါ။ မိမိက စိတ်ထဲက အလိုလို ဖြစ်အောင်နေမည်။ မိမိက ဒုက္ခအမျိုးမျိုးကို ခံနိုင်သော်လည်း စိတ်ဆင်းရဲမှုဒဏ်နှင့် နားပူနားဆာဒဏ်ကို မခံနိုင်ပါ။ မိမိအတွက်သာ ပြဿနာကို မိမိဖာသာ ရဲရဲရင့်ရင့် ၊ သတ္တိရှိရှိ ဖြေရှင်းတတ်ပါသည် ။ အရာရာ၌ လိမ္မာပါးနပ်စွာ အခြေအနေအရ ကျင့်ကြံတတ်ပါမည်။ တစ်ခါတစ်ရံ အလွန်မျိုသိပ်တတ်မည်။ တစ်ခါတစ်ရံ ပွင့်လင်းတတ်မည်။ မိမိ

တွင် မည်မျှဒုက္ခရောက်သော်လည်း ဂရုမစိုက်တတ်ပါ။ မိမိနှင့် ပတ်သတ်၍ လူကို ဒုက္ခမပေးတတ်ပါ။

မိမိ၏ တိုးတက်အောင်မြင်မှုသည် မိမိပေါ်မူတည်ပါသည်။ စိတ်အာရုံ ၊ ဆန္ဒဇောပေါ်မူတည်ပါသည်။ စိတ်၏ ဆွဲဆောင်ရာ နောက်သို့ပါရာ၏။ လူ့လောကမှာ လူသားတိုင်းလည်း စိတ်၏ ဆွဲဆောင်ရာနောက်သို့ပါသွားတတ်၏။ ဆိုသည့်အတိုင်း စိတ်ကောင်း လျှင် အလွန်ကောင်းပြီး ၊ စိတ်ညစ်မိလျှင် အလွန်စိတ်ညစ်မည်။ ပျော်ရွှင်မှု ၊ အောင်မြင်မှု ၊ တိုးတက်မှုများ သည် စိတ်လှုပ်ရှားမှု အပေါ်မူတည်ပါသည်။

တစ်ခါတစ်ရံ စိတ်ငြိမ်သက်နေသလို ၊ တစ်ခါတစ်ရံ စိတ်လှုပ်ရှားလွန်းမည်။ ဒုက္ခကိုအပြင်သို့ မရောက်အောင် နေတတ်ထိုင်တတ်မည်။ ရင်ထဲမှ ခံစားချက်များ သည် တစ်ခါတစ်ရံ ပွင့်လျှံလာတတ်သောကြောင့် ရိုးသားမှုကို လူများ စုက သဘောကျပါမည်။ စိတ်စေတနာ ကောင်းပါမည်။ မိမိကို ခင်မင်သလောက် မိမိက ခင်မင်တတ်ပါမည်။ စိတ်ထဲက ခင်မင်တတ် လင့်ကစား နှုတ်ဖျားနှင့် မျက်နှာအမူအရာမှာ ခပ်တည်တည် ရှုတည်တည်နေ တတ်ပါမည်။

မိမိမှာ ပရိယာယ်ဝေဝုစံ ကောင်းသည်။ လူတစ်ဖက်သား မိမိဘက်ပါအောင် ဆွဲဆောင်မှုရှိသည်။ စကားအရာတွင် ချို့သာသောကြောင့် လူချစ်လူခင်ပေါများ လာမည်။

မိမိက အလုပ်တစ်ခုကို စိတ်တိုင်းကျလုပ်မည်။ အသေးစိတ်လုပ်တတ်မည်။ သေချာစွာ ၊ တိကျစွာ ၊ ပီရိစွာလုပ်မည်။ မိမိ စတင်မည့်အလုပ်မှာ မလုပ်ခင်ကြာရှည်စွာ စဉ်းစားနေမည်။ လုပ်သောလုပ်ငန်းထက် စဉ်းစားသော ကာလက ကြာတတ်မည်။ ထို့ကြောင့် အကျိုးခံစားသင့်သလောက် မခံစားရပါ။ မိမိက သေချာမှ လည်း လုပ်သလို ၊ပိုင်ပိုင်နိုင်နိုင်

လုပ်မည်။ မိမိအလုပ်တိုင်းကို သူများအားမကိုးဘဲ ကိုယ်တိုင်မွမ်းမံ လုပ် ကိုင်တတ်မည်။ အလုပ်များမှာ မိမိအတွက် ရိုးနေတတ်သော်လည်း လူများ အတွက် ဆန်းကျယ်မည်။ စိတ်ဝင်စားမှုဖြစ်နေမည်။

မိမိ၏ ပင်ကိုယ်ဗီဇမှာ အလုပ်တစ်ခုကို စဉ်းစား၍ လုပ်ကိုင်တတ်ပါ မည်။ သို့သော် စပ်တူ ရှယ်ယာ လုပ်ရသောအလုပ်များ တွင် စဉ်းစားမှု မ ပြုတတ်ပါ။ ပြီးလျှင်ပြီးရောဟူသော စိတ်ဖြင့် လုပ်တတ်သောကြောင့် မကြာခဏ အမှားအယွင်းများ ဖြစ်တတ်ပါမည်။ စိတ်ဓာတ်ကြီးမားမည် ။ မြင့်မြင့်ကြံလိုသောစိတ်ရှိသည် ။ သူများ အတွက် ကြီးကျယ်နေသော အလုပ်များမှာ မိမိအတွက် သေးငယ်နေမည်။ သူများ ထက်ပို၍ အလုပ် လုပ်တတ်သော်လည်း သူများ လောက် အကျိုးမခံစားရတတ်ပါ။ ကံတ ရားမှာ လုပ်သလောက် အကျိုးမခံစားရသော ကံဇာတာဖြစ်ပါသည် ။ သို့သော် ပင်ပန်းခံရကျိုးနပ်မည်။

အလုပ်တစ်ခုကို မလုပ်ခင်ကတည်းက ကြောက်နေမည်။ သို့သော် လက်တွေ့လုပ်သောအခါ၌ ထင်သလောက် မဟုတ်ပါ။ လွယ်လင့်တကူ ဖြစ်နေပါမည်။ ဝမ်းသာခြင်းနှင့် ဝမ်းနည်းခြင်းကို ဒွန်တွဲခံစားရပါမည်။ ချက်ချင်း ဝမ်းသာလိုက် ၊ ချက်ချင်းဝမ်းနည်းလိုက် ဖြစ်နေမည်။ အလုပ် တစ်ခုကို မလုပ်လျှင်နေရော ၊ လုပ်လျှင် သူများ မစဉ်းစားနိုင်သော ၊မလုပ် နိုင်သော အလုပ်များကို အစွမ်းသတ္တိ ပြည့်ဝစွာဖြင့် လုပ်တတ်ပါမည်။

သူများ သဘောကျ နေထိုင်စားသောက် လုပ်ကိုင်တတ်မည်။ လူတစ် ဖက်သား ဒုက္ခမရောက်စေလိုပါ။ စိတ်ညစ်သူ စိတ်ပျော်အောင် အမြဲတမ်း အားပေး ကူညီတတ်မည်။ လူတစ်ဖက်သား နားဝင်ချိုအောင် ပြောဆိုတတ်မည်။ လူတိုင်းကိုနားလည် သဘောပေါက်စေလိုသော စေ တနာရှိမည်။ ကိုယ်ကကိုယ့်ထက် အဆင့်အတန်းမြင့်သူများ ၊ ဂုဏ်ရှိသူ

များ ၊ ပညာတတ်သူများ ၊ ဗဟု သုတ ကြွယ်ဝသူများကို ပမာယူမည်။ နည်းယူမည်။ သူတို့လိုဖြစ်အောင် ကြိုးစားမည်။

မိမိက အမြဲတမ်း လှုပ်ရှားတတ်သော အသွင်သဏ္ဌာန်ရှိသည် ရှိသည် ။ သွက်လက်ချက်ချာသော အမူအယာ ရှိမည်။ ခင်မင်ရင်းနှီးဖွယ် ကောင်းသော မျက်နှာရှိသည် ။ ချစ်စရာကောင်းသော စေတနာရှိပါမည် ။ မိမိမှာ နှုတ်အာဏာ စက်ရှိသည် ။ တရားသဖြင့် ပြောဆိုလုပ်ကိုင်မည် ။ ပြောလိုက်လျှင် လူတိုင်းနာခံတတ်မည်။ မိမိကလည်း သူများကို မတရားမလုပ်တတ်ပါ။ မိမိကို မတရား လုပ်လျင်လည်း မခံနိုင်ပါ။ အကဲလွန်သော စေတနာဖြင့် တစ်ခါတစ်ရံ စိတ်ညစ်ရပါမည်။

အလုပ်တစ်ခုကို စိတ်တိုင်းကျ လုပ်တတ်မည်။ သေချာစွာ ၊ တိကျစွာ ၊ ပီရိစွာလုပ်မည်။ စတင်မည့် အလုပ်မှာ မလုပ်ခင် သေချာစွာစဉ်းစားနေမည်။ လုပ်သောလုပ်ငန်းထက် စဉ်းစားသော ကာလက ကြာတတ်မည်။ ထို့ကြောင့် အလုပ်တစ်ခုလုပ်လျှင် အလွန်သေချာရသည် ။ သို့သော် ကြာသည် ထက် ပို၍ ကြာသောကြောင့် အကျိုးခံစားသင့်သလောက် မခံစားရပါ။ သေချာမှ လည်း လုပ်သလို ပိုင်ပိုင်နိုင်နိုင်လုပ်မည်။ အလုပ်တိုင်းကိုယ်တိုင်မွမ်းမံတတ်မည်။ အလုပ်များမှာ မိမိ အတွက် ရိုးနေတတ်သော်လည်း လူများ အတွက် ဆန်းကျယ်မည်။ စိတ်ဝင်စားမှု ဖြစ်နေမည်။

မိမိမှာ ပညာမာနရှိပါသည် ။ လုပ်လျှင်ဖြစ်ရမည် ဟူသောစိတ် ရှိပါသည် ။ မည်သူ့ကိုမှ အောက်ကျမခံတတ်ပါ။ မိမိဖာသာ ဖြစ်အောင်လုပ်မည် ၊ ကဲ့ရဲ့ ခြင်း ၊ မကောင်းကြံခြင်း ၊ တင်စီးခြင်းများကိုဂရုမစိုက်တတ်ပါ။ လုပ်စရာများကို ဆက်တိုက် လုပ်တတ်မည် ၊ မိမိအလုပ်ကို မည်သူကြိုက်ကြိုက်မကြိုက်ကြိုက် ၊ ဂရုမစိုက်ပါ ၊ မိမိကကြိုက်လျှင် ကျေနပ်တတ်မည် ၊ မိမိကလုပ်ငန်းပိုင်း၌ စီမံကွပ်ကဲမှုညံ့ဖျင်းလိမ့်မည် ၊

မိမိကလူတစ်ဖက်သားကို အားနာမည် ၊ ညှာတာမည် ၊ အားနာတတ်သောကြောင့် လုပ်ငန်းပိုင်းတွင် ထိခိုက်တတ်သည်။ ။

မိမိ၏ ပင်ကိုယ်စီဇော အလုပ်တစ်ခုကို စဉ်းစား၍ လုပ်ကိုင်တတ်ပါသည်။ သို့စပ်တူရှယ်ယာ လုပ်ရသောအလုပ်များ တွင် မိမိကစဉ်းစားမှုမပြုတတ်ပါ။ ပြီးလျှင်ပြီးရော ဟူသောစိတ်ဖြင့် လုပ်တတ်သောကြောင့် မကြာခဏ အမှားအယွင်းများ ဖြစ်တတ်မည် ၊ စိတ်ဓာတ်ကြီးမားမည် ၊ မြင့်မြင့်ကြံလိုသောစိတ်ရှိသည် ၊ သူများ အတွက်ကြီးကျယ်နေသော အလုပ်များမှာ မိမိအတွက် သေးငယ်မည် ၊ သူများ ထက်ပို အလုပ်လုပ်တတ်သော်လည်း ၊ သူများ လောက် အကျိုး မခံစားရတတ်ပါ ၊ ကံတရားမှာ လုပ်သလောက် အကျိုးမခံစားသော ကံဇာတာဖြစ်သည်။ ။ သို့သော် ပင်ပန်းရကျိုးနပ်မည်။

မိမိမှာ စိတ်ကြီးသည် ၊ ဒေါသကြီးသည် ၊ မဟုတ်မခံစိတ်ရှိသည် ၊ သူတစ်ပါးကို မတရားမလုပ်တတ်ပါ ၊ မတရားလုပ်လျှင်လည်း မခံတတ်ပါ ၊ လူဖြောင့်စိတ်တို သမားဖြစ်သည် ၊ အမှန်ပြောလျှင်မိမိက အမှန်ကိုသဘောကျပြီး မဟုတ်ပဲရမ်းပြောလျှင် အလွန်စိတ်ဆိုးမည် ၊ အရာရာကိုစိတ်ဝင်စားတတ်မည် ၊ လေ့လာတတ်မည် ၊ ပညာတစ်ခုကိုမရရအောင် အသေးစိတ် လိုက်စားမည် ၊ ထို့ကြောင့် မသိနားမလည်ပဲ ရမ်းသမ်းပြောလျှင် အလွန်ဒေါသကြီးမည်။

မိမိတွင် အပေါင်းအသင်းများ မည် ၊ မိတ်ဆွေကောင်းပေါမည် ၊ လူတိုင်းက ချစ်ခင်မည် ၊ ခင်မင်ကြမည် ၊ သဘောကျကြမည် ၊ ဖော်ရွေကျမည် ၊ လူတစ်ဖက်သား ရေပက်မဝင်အောင် ပြောဆိုတတ်မည် ၊ အာဝိဇ္ဇန်း ရှင်ပါသည် ၊ အပေါင်းအသင်း ဆုံသောကြောင့် စီးပွားရေးကိစ္စများ ၌ မကြာခဏ အကူအညီရမည် ၊ ကျေးဇူးများ နေပါမည် ၊ ကူညီမည့်သူ မစ

မည့်သူများ ရှိမည်။

မိမိကသစ္စာရှိမည် ၊ ကတိတည်မည် ၊ စာရင်းအင်းသေချာတိကျမည် ၊ တစ်ဦး တစ်ယောက် အကူအညီလာတောင်းလျှင် ချက်ချင်းကူညီတတ်မည် ၊ အိပ်ထဲစိုက်၍ ကူညီရသော်လည်း ဂရုမစိုက်တတ်ပါ ၊ အနစ်နာခံစရာရှိလျှင် ပို၍ ခံတတ်မည် ၊ စိတ်ရင်းစေတနာ ကောင်းသောကြောင့် အမြဲတမ်းမစကူညီမှုများ တွေ့ရမည် ၊ ဘဝ၌ ဒုက္ခများ တွေ့ရပါမည် ၊ သို့ပါသော်လည်း စွမ်းရည် သတ္တိ ဇွဲထက်သန်မှု ၊ စိတ်ရှည်မှုတို့ ကြောင့် ထိုဒုက္ခကလေးများကို လွယ်ကူစွာကျော်လွှားနိုင်ပါမည်။

မိမိမှာ လူကြီးမိဘ ၊ ဆရာသမားမှန်း သိသည် ၊ လူကြီးမိဘများကိုရိုသေမည် ၊ ကိုင်းရှိုင်းမည် ၊ လေးစားမည် ၊ လူကြီးမိဘ၏ မေတ္တာအပြည့်အဝကိုခံစားရပါမည် ၊ လူကြီးမိဘကို အလွန်လိုက်လျောတတ်မည် ၊ အလိုက်သိမည် ၊ အလိုက်သိမှု ၊ လိုက်လျောမှုတို့ ကြောင့် လူကြီး မိဘများ၏ ချစ်ခင်ကြင်နာမှုကိုရပါမည် ၊ အမွေအနှစ်များ ရသော ကံဇာတာပါပါသည် ၊ ရိုးရိုးအေးအေး မှန်မှန်နေတတ်မည်။

မိမိကိုစိတ်ဆောင်သရွေ့ လုပ်နေရလျှင် အထူးအောင်မြင်မည် ၊ အထူးအကျိုး ကျေးဇူးရှိမည် ၊ အလုပ်အကိုင်များကို စွဲမြဲစွာလုပ်မည် ၊ စိတ်ထက်သန်စွာ လုပ်မည် ၊ သဘောကျကျ မကျကျ အလုပ်တစ်ခုကို စိတ်ပါလက်ပါလုပ်မည် ၊ ကိုယ်နှုတ်အမူအရာ အထူးသွက်လက်မည် ၊ စည်းစိမ်ခံစား လိုမည် ၊ အစားကောင်း သဘောကျမည် ၊ ဇီဇာကြောင်မည် ၊ အဝတ်စားသန့်သန့် ပြန့်ပြန့် သဘောကျမည်။

အိမ်တွင်းရေး၌ သေသပ်စွာထားမည် ၊ အိမ်တွင်းမှုလုပ်ငန်းများကို သဘောကျမည် ၊ မကြာခဏစိတ်ပြောင်းလဲမည် ၊ အပြောင်းအလဲမြန်မည် ၊ ချက်ခြင်းလုပ်လိုစိတ်ရှိသည် ၊ ရေရှည်လုပ်ရမည့်အလုပ်ဆိုလျှင် မ

အောင်မြင်တတ်ပါ။ ပထမပိုင်း၌ စိတ်ထက်သန်သော်လည်း ကြာလေပျင်းရိသွားလေဖြစ်မည်။ မိမိက အခုရေတွင်းတူး အခုရေကြည်သောက်ချင်လိုသောစိတ် ရှိမည်။ လျှင်မြန် သွက်လက်ချက်ချာသလောက် မိမိပေါင်းသင်းဆက်ဆံရသူမှာ မိမိလောက် မသွက်ပါ။ ထို့ကြောင့်အပေါင်းအသင်းများ၊ ဆွေမျိုး ဉာတိများ မိသားစုတို့ ကို အထင်သေးမည်။ အားမလိုအားမရဖြစ်မည်။

မိမိစိတ်ကမှန်သည် ဆိုလျှင် သူများ လည်း မှန်သည် ဆိုမှ သဘောကျမည်။ တယူသန်စိတ်မရှိသော်လည်း။ ပေးကမ်းသောစိတ်၊ ဇွတ်လုပ်သောစိတ်များ ရှိသည်။ ထို့ကြောင့် မိမိမှာ ချီးမွမ်းကဲ့ရဲ့ ခုနစ်ရက်ကြားတွင် ကျင်လည်နေမည်။ စိတ်အနှောက်အယှက် မဖြစ်ရတတ်ပါ။ စိတ်ပူပန်မှု မဖြစ်ရပါ။ ဆွေမျိုး ဉာတိ၊ အပေါင်းအသင်းများ မိသားစုအထူးစိုးရိမ် ပူပန်နေမည်။ ကံဇာတာမှာ သူတကာအတွက်စိတ်၌ ပူပန်သောကဖြစ်ရတတ်မည်။

မိမိကပင်ပန်းခံမည်။ ကြိုးစားမည်၊ ပြုစုပျိုးထောင်မည်။ တီထွင်ကြံဆမည်။ သို့သော် မိမိလုပ်သမျှတို့ ၌ အကျိုးကျေးဇူး ပြည့်ပြည့်ဝဝမခံစားရတတ်ပါ။ သူများကအကျိုး အမြတ်ခံစားမည်။ သူများ ၌ ကျေးဇူးရှိမည်။ အလုပ်ဆက်တိုက်မပြတ်လုပ်ရလျှင် ကျေနပ်တတ်မည်။ ဘဝ၌ အောင်မြင်မှုကို လိုချင်လျှင် ကြွားဝါမှုနှင့်အားနာမှုကို လုံးဝပယ်ရမည်။ ကြွားဝါနေလျှင် အားနာနေလျှင် လုံးဝအကျိုးမရှိပါ။

မိမိစိတ်အတိုင်းထင်ရာ လုပ်ရလျှင် အထူးစိတ်ချမ်းသာမည်။ အုပ်ချုပ်ကွပ်ကဲမှုအောက်တွင် စည်းနှင့်ကမ်းနှင့်နေ၍ မရပါ။ လွတ်လပ်မှုကို သဘောကျမည်။ ဆန္ဒသည် ဇောကို အမြဲတမ်း အထောက်အကူပြုနေတတ်သည်။ မွမ်းမံချယ်သသောအနုပညာများကို မကြာခဏကြွားဝါ၍

ပြောဆို တတ်မည် ၊ ဂုဏ်ယူ၍ ပြောဆိုတတ်မည် ၊ လုပ်ခဲ့သမျှတို့ ကို ဂုဏ်ယူ၍ ပြောဆိုတတ်သောသော ဝါသနာပါရှိပါသည်။ ။

မိမိကအရာရာကို ဝါသနာပါတတ်ပါသည် ၊ စိတ်ဝင်စားတတ်သည် ၊ ဗဟု သုတ ရှာဖွေတတ်သည် ၊ မသိသေးသော အကြောင်းအရာများကို သိလိုသော စိတ်ရှိသည် ၊ ပညာတစ်ခုကို ရအောင်သင်ကြားတတ်မည် ၊ မိမိစိတ်၌ ပညာရှာ သူဖုန်းစားဆိုသလို အောက်ကျခံ၍ အနစ်နာခံ၍ ရှာဖွေတတ်မည် ၊ ကိုယ်တိုင် သဘောမကျပဲ ကျေနပ်မှုမရှိပဲ လက်မလွတ်တတ်ပါ ၊ အရေးကြီးလျှင် အရေးကြီးသလို လုပ်ပေးတတ်သည် ၊ ဂရုစိုက်တတ်ပါသည် ၊ အမှန်မှာ မိမိ၌ အခြေခံပညာ အရည်အချင်း နည်းပါးတတ်ပါသည် ၊ သို့သော် မိမိ၏ စေတနာ ၊ ဂရုစိုက်မှုတို့ ကြောင့် မိမိကို သဘောကျနေခြင်း ဖြစ်ပါသည်။ ။

မိမိမျက်နှာမှာ ချိုပြုံးရွှင်မြူးနေတတ်မည် ၊ ဒုက္ခတွေ့သော်လည်း ဒုက္ခကို သုခဟု ထင်မှတ်တတ်မည် ၊ စိတ်ညစ်လျှင်ပျော်အောင်နေတတ်မည် ၊ မိမိကငိုရင်း ရယ်နေသူဖြစ်မည် ၊ ထို့ကြောင့် မိမိကို မသိသူများက အပူပင်မရှိသူ ဒုက္ခမသိသူ ပြဿနာ ရင်ဆိုင်မရဲသူဟူ၍ ထင်ကြပါမည် ၊ အမှန်မှာ မဟုတ်ပါ ၊ ခေါင်းအေးအေးထား၍ စဉ်းစားဆင်ခြင်လုပ်တတ်မည်။

မိမိက ဒုက္ခမရောက်ခင်ကတည်းက ဒုက္ခကိုကြောက်တတ်သော်လည်း လက်တွေ့ဖြစ်လာလျှင် ရဲရင့်စွာရင်ဆိုင်လာရဲသည် ၊ တစ်ခုခုကို စိတ်မကျေချမ်းလျှင် သဘောမကျလျှင် ပတ်ဝန်းကျင်မှ လူများကို အပြစ်တင်နေမည် ၊ အော်ကျယ် အော်ကျယ် လုပ်နေတတ်ပါမည် ၊ သဘောမကျလျှင် မျက်နှာ၌ အထင်းသားပေါ်နေတတ်ပါသည်။ ။

မိမိမှာ ပေါင်းသင်းဆက်ဆံရေးနှင့် ပတ်သက်၍ ကောင်းပါသည် ၊ စ

ပ်တူလုပ်လျှင်အကျိုးပေးမည် ၊ အလုပ်၌ မိမိကဦးဆောင်လိုမည် ၊ ခေါင်းဆောင် လုပ်ရတတ်သည် ၊ အုပ်ချုပ်လိုတတ်မည် ၊ အရည်အချင်းက ကွပ်ကဲနိုင်စွမ်းမရှိပါ ၊ ထို့ကြောင့် လက်အောက် ငယ်သားများ နှင့်မတည့်ပါ ၊ အမှန်မှာ မိမိက စေတနာရှိသည် ၊ လူတစ်ဖက်သားနားလည်အောင် ပြောဆိုတတ်မည် ၊ သူများက ကြိုက်ကြိုက် မကြိုက်ကြိုက် သွန်သင်ဆုံးမ၍ ပညာပေးရမှ ကြိုက်သည် ၊ မိမိကိုသူများက နားပူနားဆာလုပ်သည် ၊ ပြဿနာရှုပ်သည် ဟူ၍ အမြင်ကပ်ကြပါမည် ၊ သို့သော် မိမိကဂရုမစိုက်ပါ ၊ လုပ်စရာရှိသမျှကို ဆက်လုပ်တတ်မည်။

မိမိက စာရင်းအင်းနိုင်သည် ၊ စာရင်းကိုင်လုပ်လျှင် နာမည်ကြီးနိုင်သည် ၊ သေချာ သပ်ရပ်၍ တိကျသောသဘောရှိသဖြင့် အလုပ်တိုင်းကို နာမည်ရမည် ၊ ကိုယ်ပိုင်အလုပ်များ တွင် မူ ခပ်ပေါ့ပေါ့ လုပ်မည် ၊ ပြီးလျှင်ပြီးရော ဟု သောစိတ်ဖြင့်လုပ်မည် ၊ တစ်ခုမပြီးခင် နောက်တစ်ခု ဆက်လုပ်သော ဝါသနာရှိသောကြောင့် ထင်သလောက် မအောင်မြင်တတ်ပါ။

မိမိမှာ အကျိုးရှိသောအလုပ်ကို လုပ်လိုလျှင် စိတ်မပြေးပါနှင့် ပြီးစလွယ် အလုပ်ကိုမလုပ်ပါနှင့် ၊ တစ်ခုကို အသေးစိတ်စီမံကိန်းချ၍ လုပ်ကိုင်ပါ ၊ အောင်မြင်ပါမည် ၊ (တနင်္လာ) (ကြာသပတေး) (တနင်္ဂနွေ) သားသမီးများ နှင့် ပေါင်းသင်းဆက်ဆံပါ ၊ အကျိုးရှိမည် ၊ အနစ်နာခံ အနွံတာခံတတ်မည် ၊ ငွေရေးကြေးရေး အကူအညီတောင်းလျှင် ချက်ချင်း ကူညီတတ်မည် ၊ သို့သော်မိမိက သူတို့ အပေါ်ပြန်၍ ကျေးဇူးမတုန့်ပြန်တတ်ပါ ၊ အထင်အမြင်သေးနေမည် ၊ (ဗုဒ္ဓဟူး) (အင်္ဂါ) (သောကြာ) (စနေ) နေ့သားသမီးများကို အထင်အမြင်ကြီးမည် ၊ သူတို့ နှင့်အလုပ်လုပ်ချင်မည် ၊ သူတို့ နှင့်အလုပ်လုပ်လျှင် မိမိထင်သလောက် အကျိုးမရှိပါ ၊ မိမိကသာ ပင်ပန်းပြီး အခွင့်အရေးများကို သူတို့ အားပေးနေရမည် ၊

မိမိအားတင်စီးပြီးနေရာတကာ ဆရာလုပ်မည် ၊ သြဇာပေးမည် ၊ မိမိက
မည်မျှ စေတနာနှင့် လုပ်သော်လည်း ကျေးဇူးမတင်တတ်ပါ ၊ မိမိမှာ လ
ည်း ကြာလျှင်စိတ်ကုန်၍ စိတ်ညစ်၍ ပြီးလျှင် ပြီးရောဟူသောစိတ်နှင့် ခွ
င့်လွှတ်တတ်မည်။

*